

## انداد گھر یو تشد د کابل

امجد عباسی

ملک میں خواتین پر بڑھتے ہوئے گھر یو تشد د کے انداد کے پیش نظر پنجاب اسمبلی میں قانون سازی کے لیے "مسودہ قانون انداد گھر یو تشد د پنجاب" مصادرہ ۲۰۰۳ء، پیش کیا گیا ہے تاکہ شادی کے تقدس اور عورتوں اور بچوں کے تحفظ کو لینی ہنایا جاسکے اور متاثرہ فرد کے لیے کوئی کارگر قانونی دادرسی کی صورت نکل سکے۔

ہمارے معاشرے میں خواتین پر تشد د ایک حقیقت ہے۔ آئے دن اخبارات میں اس حوالے سے خبریں دیکھنے میں آتی ہیں۔ معمولی معمولی باتوں پر جھگڑا، گالم گلوچ، تفحیک، مار پیٹ، روزمرہ استعمال کی ضروریات کو پورا نہ کرنا یا ہاتھ تنگ رکھنا، مرضی کے بغیر یا کم عمری میں شادی کرنا، دولت اور جایدад کے لیے بڑی عمر کے مرد سے نکاح، غیرت کے نام پر قتل، کاروکاری، قرآن سے شادی، دراٹ سے محروم رکھنا۔۔۔ ایک طویل فہرست ہنائی جاسکتی ہے۔ یہ ہمارے معاشرے کا ایک کرب ناک پہلو ہے، اس پر جتنا بھی دکھ کا انہما کیا جائے کم ہے۔ خواتین پر روا رکھا جانے والا یہ تشد د اسلام کی تعلیمات کے بھی صریحاً خلاف ہے۔ اس کا کوئی جواز نہیں۔ گھر یو تشد د کے انداد کے مل کا بنیادی محرك بھی غالباً یہی جذبہ ہے کہ اس ظالما نہ اور غیر اخلاقی رویے کا خاتمه ہونا چاہیے۔ گھر یو تشد د کا ایک پہلو خواتین کے ہاتھوں مردوں کو مختلف قسم کے معاشی و ہنی دباؤ کا سامنا بھی ہے جو ان کی زندگی کو اجریں ہنادیتا ہے۔ البتہ یہ بات غور طلب ہے کہ اس مسئلے کے حل کے لیے جو طریق کار وضع کیا جا رہا ہے وہ کس حد تک قابل عمل ہے اور آیا اس کے نتیجے

میں گھر یو شد کا خاتمه ہو سکے گا اور گھر یو اور ازدواجی زندگی سکون کا باعث بن سکے گی، یا ایک مسئلے کا حل نکالتے نکلتے کوئی نیا بگاڑیا انتشار پیدا ہو جائے گا۔

یہ پہلو بھی غور طلب ہے کہ محض قانون سازی سے اگر معاشرتی فساد کا خاتمه ہو سکتا تو جدید تہذیب کے حائل ترقی یافتہ مالک یورپ اور امریکہ میں خواتین پر شدید کا خاتمه ہو جانا چاہیے تھا جہاں خواندگی کی شرح تقریباً ۱۰۰ انی صد اور قانون کی بالاذتی معاشرے کا شعار ہے۔ عملاً صورت حال کیا ہے؟ اس کا اندازہ امریکہ کے مکھے سراغ رسانی کی اس روپورث سے لگایا جاسکتا ہے کہ امریکہ میں ہر تیسری بیوی شوہر سے مارکھاتی ہے۔ یہاں تک کہ حاملہ بیوی کو بھی نہیں بخشا جاتا۔ ہر دوسری حاملہ عورت بُھتی ہے اور ایک تھائی بُپے مارکا اثر لیے پیدا ہوتے ہیں (نواب و وقت، ۱۲ نومبر ۲۰۰۳ء)۔ یہ وہ ملک ہے جہاں ایک ٹیلی فون کاں پر پولیس گھر پہنچ کر خاوند کو گرفتار کر کے لے جاتی ہے، جیل میں بند کر دیا جاتا ہے اور قید یا جرمانے کی سزا دی جاسکتی ہے۔

پنجاب اسلامی میں پیش کیا جانے والا انساد گھر یو شد میں بھی کچھ اسی نوعیت کی قانون سازی چاہتا ہے۔ اس میں کے تحت تجویز کیا گیا ہے کہ ہر تھانے کی سطح پر پر ڈیکشن افریکی تعیناتی کی جائے جس کا عہدہ پولیس اسپکٹر یا گز نیڈ افسر کے برابر ہو۔ دیگی اور شہری علاقوں کے لیے فیملی مصالحتی کو نسل تکمیل دی جائے گی جو پانچ ممبران پر مشتمل ہو گی جن میں سے ایک ممبر خاتون ہو گی۔ گھر یو شد کی اطلاع ملنے پر یا از خود پر ڈیکشن افسروں کی طور پر موقع پر پہنچے گا۔ اسے اختیار حاصل ہو گا کہ متاثرہ فرد کو کسی ”محفوظ جگہ“ (رشته دار، فیملی فریبند یا خدمات فراہم کننده کی طرف سے تیار کردہ محفوظ مقام یا دارالامان) منتقل کر دے۔ خیال رہے کہ از خود اقدام کا اختیار تو مغرب میں بھی نہیں دیا گیا۔ اس کے نتیجے میں بھی زندگی کا تصور بری طرح مجروح ہو جائے گا۔

مصالحی کو نسل مصالحت کے لیے اقدام کرے گی اور معاملہ جو ڈیکشن محسوس ہے درجہ اول کے پر درکر سکتی ہے۔ محسوس ہے دیگر اقدامات کے علاوہ، مجوزہ میں کی شق ۶-۱ اور ۶-۳ کے تحت اگر وہ گھر یو شد کا محض شائبہ پائے تو ضمانت طلب کر سکتا ہے اور پر ڈیکشن آرڈر کے ذریعے مجرم کو اپنی ہی رہائش گاہ یا کسی دیگر حصے میں داخل ہونے سے منع کر سکتا ہے اور متاثرہ فرد کو گھر اور گھر یو اشیا کے استعمال کا حق دلوائے گا۔ اس قسم کے ”محفوظ مقام“ کا تعین اور اس پر عمل درآمد کی نوعیت

بھگڑے کے تفہیمی کے دوران اہل خانہ کی ضروریات پورا کرنا یا بچوں کے تحفظ کو تینی بنانے کے لیے اقدامات وغیرہ جیسے پہلو بھی بہت اہم ہیں۔ یہ اقدامات بجائے بہتری کے گھر کے انتشار کا باعث بھی بن سکتے ہیں۔ یہ مل اسلام کے قانون ازدواج اور اس کی روح مودت و رحمت سے بھی کافی حوالوں سے متصادم ہے۔ اس کی شرعی حیثیت کا تینی بھی ایک اہم پہلو ہے۔ البتہ ظاہریہ تشدد سے بچاؤ کے لیے ایک اچھا اقدام لگتا ہے لیکن اس کے ذور س اثرات کا جائزہ لینا بھی ضروری ہے۔

ذور جانے کی ضرورت نہیں خود مغرب کا تجربہ اس کا کھلا ثبوت ہے۔ مغرب نے اپنے تمدن کی بنیاد مردوں عورت کی مساوات، عورت کے معاشری استقلال، مردوں کا آزادانہ اختلاط اور عورت کے قانونی تحفظ پر کھلی۔ مگر یہ بھی ایک حقیقت ہے کہ مگر جو تمدن کی بنیاد ہے بکھر کر رہ گیا ہے اور خاندانی نظام ٹوٹ پھوٹ کا شکار ہے۔ اگرچہ عورت کو قانونی تحفظ حاصل ہے مگر اس کے باوجود خواتین کا مردوں کے ہاتھوں پٹنا، طلاق کی کثرت، جنسی تشدد، فواحش کی کثرت، شہوانیت اور بے حیائی کا فروغ، سرے سے نکاح کرنے سے اجتناب اور بلا نکاح ساتھ رہنے کا راجحان نسل کشی اور تحدید آبادی بچوں اور نئی نسل کی بے راہ روی، جسمانی قوتوں کا انحطاط، ذہنی و نفسیاتی امراض کا اضافہ جیسے مسائل کا مغرب کو سامنا ہے۔ اس کی بنیادی وجہ مرد اور عورت کے باہمی تعلق یا قانون ازدواج کی بے اعتباری ہے۔ ہمارے ہاں بھی مادیت کے اثرات اور دیگر عوامل کی بنا پر رفتہ ازدواج متاثر ہو رہا ہے۔ اس کا اندازہ فیلی کوٹش میں طلاق، خلخ اور بچوں کے مسائل کے حوالے سے جیش ہونے والے مقدمات میں روز افزود اضافے سے لگایا جا سکتا ہے۔

اندرا گھر میلوش دکا کے اس مل کے حوالے سے معاشرتی انتشار کا یہ پہلو خاص طور پر غور طلب ہے۔

معاشرے کی پایدار بنیادوں پر اصلاح کے لیے ایک ٹھوپ اساس و بنیاد اور متوازن و معقول نظریہ حیات اور لاچھے عمل کی ضرورت ہوتی ہے۔ پھر اس کو معاشرے کا چلن بننا چاہیے اور ان اصول و ضوابط سے انحراف کو کسی صورت برداشت نہیں کیا جانا چاہیے۔ امیر و غریب سب کے لیے اصول ایک ہو، خلاف ورزی تاویب کی مستحق ٹھیک ہے۔

نبی کریم صلی اللہ علیہ وسلم کا اسوہ ہمارے لیے نمونہ ہے۔ آپ نے جب اصلاح معاشرہ کی تحریک کا آغاز کیا تو قانون سازی کو بنیاد نہیں بنایا تھا بلکہ ایک کلمے کے اقرار کو بنیاد بنایا تھا جو

اس بات کا اعلان تھا کہ ایک خدا کے سوا ہم کسی کی اطاعت نہ کریں گے۔ پسند ناپسند کا معیار اور کسی کام کے کرنے یا نہ کرنے کی بنیاد خدا کی ذات اور رسول اللہ کا طریقہ ہو گا۔ یہ یعنی ایک اعلان نہیں تھا بلکہ ایک عہد و پیمان تھا کہ اگر کوئی معیار یا اصول ہے تو وہ قرآن و سنت ہیں۔ یہ وہ اصول اور رضابط تھا جس پر آپ نے معاشرے کی اصلاح کی بنیاد رکھی، اور اسلام کی متوازن اور ابدی تعلیمات وہ لائج عمل تھا جس پر عمل کرنا ایمان، حب رسول اور قانون ٹھیکرا۔

اس کے نتیجے میں وہ معاشرہ قائم ہوا جہاں گھر کی بنیاد مودت و رحمت خلی نہ کہ ظلم و تشدد اور جبر۔ اچھا خاوند وہ شمار ہوتا جو اہل خانہ کے ساتھ بہتر رو یہ رکھتا ہو ان کے جذبات کا احترام کرتا ہو اور ان کی ضروریات کو اپنا فرض جان کر پورا کرتا ہو۔ خاوند اپنے فرائض خوشی سے ادا کرے اور یہوی خاوند کے حقوق۔ اگر کسی کو فکر تھی تو یہ کہ کسی کوتاہی کے مرتبک ہو کر خدا کے ہاں پکڑنہ ہو جائے۔ میاں یہوی کے تازعات کے حل کے لیے ایک منصفانہ اور معقول قانون ازدواج تھا۔ زوجین ہزار کوشش کے باوجود ساتھ نہ رہ سکیں اور حدود اللہ نہ نئے کا خدشہ ہوتا تو خوشی سے الگ ہو جاتے اور عدالتی چارہ جوئی کے لیے موقع کیساں تھے۔ فرائض کی ادائیگی اور جواب دہی کا احساس ہی وہ محرك تھا جو لوگوں کو حدود کا پابند بناتا تھا نہ کہ یعنی خدا کی اطاعت، فرائض کی ادائیگی اور جواب دہی کا احساس!

پہلی ضرورت شعور کی بیداری ہے کہ ہم خدا کے بندے ہیں اور ایک مسلمان مرد اور عورت کے یہ یہ فرائض اور ذمہ داریاں ہیں جنہیں ادا کیا جانا چاہیے۔ اس کے لیے ذرائع ابلاغ کے ذریعے وسیع پیانے پر ”اصلاح اخلاق“ کی مہم چلائی جانی چاہیے۔ الیکٹریک اور پرنٹ میڈیا، رسائل و جرائد، سماجی تنظیمیں سب کو اپنا کردار ادا کرنے کے لیے ابھارا جانا چاہیے۔ نظام تعلیم اسی فکر کو پروان چڑھانے اور تربیت کا ذریعہ ہونا چاہیے۔ اس کے لیے حکومت اقدامات اٹھائے۔ معاملات کی بنیاد ذمہ داری پسند ناپسند نہیں بلکہ قرآن و سنت اور دین کی تعلیمات کو ٹھیکرایا جانا چاہیے۔ یہ بہت مفہوم بخیاں ہے۔

اسلام چاہتا ہے کہ گھر بیوں تازعات گھر کی سطح پر ہی حل ہوں۔ اس لیے خاندان کے بزرگوں

اور بڑے بوڑھوں کو اپنا کردار خوش اسلوبی سے نبھانا چاہیے۔ اس کا احساس اُجاگر کرنے نیز بزرگوں کے احترام کی معاشرتی قدر کو بھی مفہوم بنانے کی طرف توجہ دینے کی ضرورت ہے۔ محلے کی سطح پر کمیٹی یا معززین کی پنچایت کے ذریعے محلے اور علاقے کے تنازعات کو حل کرنا چلی ترجیح ہونا چاہیے۔ بلدیاتی سطح پر مصالحتی عدالت ایک منتخب فورم ہونے اور اہلی علاقہ کے معاملات سے باخبر ہونے کے لحاظ سے زیادہ موثر کردار ادا کر سکتی ہے اور پولیس تھانے میں جانے سے پہلے مصالحت کی بنا پر معاملات بخوبی مٹائے جاسکتے ہیں۔ مقامی سطح پر کیے جانے والے فیصلوں کو قانونی حیثیت دی جانی چاہیے اور عدالت ان کو تسلیم کرے تو عدالیہ پر پڑھتا ہوا دباؤ بھی کم ہو سکتا ہے۔ مصالحتی عدالت کے ہوتے ہوئے مجوزہ مل کے تحت ”میلی مصالحتی کوںل“، کا قیام اضافی امر ہے۔

سب سے اہم پہلو جو توجہ چاہتا ہے وہ یہ ہے کہ بے حسی ختم ہونا چاہیے۔ اگر کہیں بھی کسی کی حق ملنگی ہو، کسی قسم کی زیادتی کی جائے، تو اس پر خاموش تماشائی نہ ہنا جائے۔ گھر کے افراد خاندان کے بزرگ، برادری، بھائی، اہل محلہ و علاقہ، معززین علاقہ، منتخب کونسل سماجی تنظیموں اور سیاسی جماعتوں کے ذمہ داران، سب سماجی و اخلاقی دباؤ کے تحت زیادتی کرنے والے کا آگے بڑھ کر ہاتھ روکیں اور اس کو اخلاقی ذمہ داری اور فرائض سے کوتاہی کی طرف توجہ دلا کر اصلاح کی بھرپور کوشش کریں۔ ماضی کی طرح آج بھی یہ سماجی دباؤ بہت سی اخلاقی خرابیوں کے سند باب کے لیے موثر کردار ادا کر سکتا ہے۔ اسلام برائی کو دیکھ کر اسے برداشت کرنے کی نہیں بلکہ حسب استطاعت قوت کے ذریعے مٹانے پر زور دیتا ہے۔ اس سب کے باوجود اگر گھر یلو تشدد کا راستہ نہ رکے تو پھر قانون ازدواج کے تحت عدالت کا دروازہ بھی کھلا ہے۔

جس معاشرے میں خرابی اور بگاڑ کا سند باب نہ ہو اور بہتری کی کوشش ساتھ ساتھ جاری نہ رہے تو بگاڑ بالآخر انحطاط اور اجتماعی خودکشی پر مطلع ہوتا ہے۔ لہذا معاشرے کی اصلاح اور گھر یلو تشدد کے انسداد کے لیے جہاں قانونی اقدامات کو موثر بنانے کی ضرورت ہے، وہاں عوامی سطح پر شعور کی بیداری اور اخلاقی خرابیوں کے سند باب کے لیے اپنا فرض ادا کرنے کی فکر اور تذپ کے چلن کو عام کرنا بھی ناگزیر ہے۔ حکومت کو اپنی اس ذمہ داری کو بھی محسوس کرنا چاہیے۔